

Dispożittiv

1) L-Artikolu 11(1) tar-Regolament (KEE) tal-Kummissjoni Nru 3665/87, tas-27 ta' Novembru 1987, li jstabbilixxi regoli komuni dettaljati għall-applikazzjoni tas-sistema ta' rifiżjonijiet fuq l-esportazzjoni ta' prodotti agrikoli, kif emendat mir-Regolament (KE) tal-Kummissjoni Nru 495/97, tat-18 ta' Marzu 1997, għandu jiġi interpretat fis-sens li, f'każ ta' rifiżjoni differenzjata, il-parti differenzjata tar-rifiżjoni hija mitluba mhux fil-mument tal-preżentazzjoni tal-applikazzjoni prevista fl-Artikolu 47(1) tar-Regolament Nru 3665/87 u tad-dokumenti relatati mal-hlas tar-rifiżjoni previst fl-Artikolu 47(2) ta' dan ir-regolament, iżda mill-mument tal-preżentazzjoni tad-dokument imsemmi fl-Artikolu 3(5) ta' dan ir-regolament. L-inkluzjoni f'dan id-dokument ta' informazzjoni li tista' twassal għal rifiżjoni oġġla mir-rifiżjoni applikabbli u li tirriżulta inkorretta twassal, konsegwentement, bla ħsara għall-każijiet previsti fit-tielet u s-seba' subparagrafi tal-Artikolu 11(1) ta' dan ir-regolament, għall-applikazzjoni tas-sanzjoni prevista fl-ewwel u t-tieni subparagrafi ta' dan l-Artikolu 11(1).

(¹) ĠU C 128, 24.5.2008

Sentenza tal-Qorti tal-Ġustizzja (It-Tmien Awla) tad-19 ta' Marzu 2009 — Il-Kummissjoni tal-Komunitajiet Ewropej vs Ir-Repubblika tal-Polonja

(Kawża C-143/08) (¹)

(Nuqqas ta' Stat li jwettaq obbligu — Direttiva 2006/73/KE — Nuqqas ta' traspożizzjoni fit-terminu previst)

(2009/C 113/20)

Lingwa tal-kawża: Il-Pollakk

Partijiet

Rikorrenti: Il-Kummissjoni tal-Komunitajiet Ewropej (rappreżentanti: P. Dejmek u M. Kaduczak, aġenti)

Konvenuta: Ir-Repubblika tal-Polonja (rappreżentant: M. Dowgiewicz, aġent)

Suġġett

Nuqqas ta' Stat li jwettaq obbligu — Nuqqas li jadotta, fit-terminu previst, id-dispożizzjonijiet neċessarji sabiex jikkonforma ruħu mad-Direttiva tal-Kummissjoni 2006/73/KE, tal-10 ta' Awwissu 2006 li timplimenta d-Direttiva 2004/39/KE tal-Parlament Ewropew u tal-Kunsill rigward ir-rekwiżiti organizzattivi u l-kundizzjonijiet ta' hidma applikabbli għall-kumpaniji ta' investiment u d-definizzjoni ta' ċerti termini definiti għall-ghanjiet ta' din id-direttiva (ĠU L 241, p. 26)

Dispożittiv

1) Billi m'adottax, fit-terminu previst, il-liġijiet, ir-regolamenti u d-dispożizzjonijiet amministrattivi kollha neċessarji sabiex tikkonforma ruħha mad-Direttiva tal-Kummissjoni 2006/73/KE, tal-10 ta' Awwissu 2006 li timplimenta d-Direttiva 2004/39/KE tal-Parlament Ewropew u tal-Kunsill rigward ir-rekwiżiti organizzattivi u l-kundizzjonijiet ta' hidma applikabbli għall-kumpaniji ta' investiment u d-definizzjoni ta' ċerti termini definiti għall-ghanjiet ta' din id-direttiva, ir-Repubblika tal-Polonja naqset milli twettaq l-obbligi tagħha taht din id-direttiva.

2) Ir-Repubblika tal-Polonja hija kkundannata għall-ispejjeż.

(¹) ĠU C 142, 7.6.2008

Sentenza tal-Qorti tal-Ġustizzja (It-Tmien Awla) tal-24 ta' Marzu 2009 — Il-Kummissjoni tal-Komunitajiet Ewropej vs Il-Gran Dukat tal-Lussemburgu

(Kawża C-184/08) (¹)

(Nuqqas ta' Stat li jwettaq obbligu — Regolament (KE) Nru 648/2004 — Artikolu 18 — Suq tad-diterġenti u tas-surfactants għal diterġenti — Sanzjonijiet)

(2009/C 113/21)

Lingwa tal-kawża: Il-Franċiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: P. Oliver u J.-B. Laignelot, aġenti)

Konvenut: Il-Gran Dukat tal-Lussemburgu (rappreżentant: C. Schiltz, aġent)

Suġġett

Nuqqas ta' Stat li jwettaq obbligu — Nuqqas milli jadotta jew jikkomunika, fit-terminu previst, is-sanzjonijiet disswasivi, effettivi u proporzjonati li għandhom jiġu applikati fil-każ ta' ksur tar-Regolament (KE) Nru 648/2004 tal-Parlament Ewropew u tal-Kunsill, tal-31 ta' Marzu 2004, dwar diterġenti (ĠU L 104, p. 1)

Dispożittiv

1) Billi ma adottax, fit-terminu previst, sanzjonijiet skont l-Artikolu 18 tar-Regolament (KE) Nru 648/2004 tal-Parlament Ewropew u tal-Kunsill, tal-31 ta' Marzu 2004, dwar diterġenti, il-Gran Dukat tal-Lussemburgu naqas milli jwettaq l-obbligi tiegħu taht dan l-artikolu.

2) Il-Gran Dukat tal-Lussemburgu huwa kkundannat għall-ispejjeż

(¹) ĠU C 158, 21.6.2008